

Усе прасілі дажджу. Вось ён і прыйшоў — атлантычны цыклон, цэнтр якога ўчора знаходзіўся на поўначы Беларусі. Гэты атмасферны вихор з разраду не вельмі актыўных, тым не менш дажджы рознай інтэнсіўнасці прайшлі паўсюдна. А ў выніку паменшыўся дэфіцыт жнівеньскіх ападкаў, паведамляюць эксперты Рэспубліканскага цэнтра па гідрамэтаралогіі, кантролі радыеактыўнага забруджвання і маніторынгу навакольнага асяроддзя Мінпрыроды.

У наступныя суткі цыклон працягне перамяшчацца на ўсход. Будзе воблачна з праясненнямі, удзень месцамі пройдуць кароткачасовыя дажджы. У асобных раёнах прагрымаць навальніцы. Прагназуецца цёплае надвор'е — плюс 17—22 градусы. Тэмпературы не вельмі высокія, але такі тэмпературны фон будзе блізікі да сярэдніх шматгадовых значэнняў для гэтых дат жніўня.

У суботу пашырыцца вобласць павышанага атмасфернага ціску, сфарміраваная ў адносна халоднай паветранай масе. Раніцай і ўдзень у заходніх і цэнтральных раёнах адаб'ецца ўплыў атмасферных франтоў, якія союваюцца з боку Заходняй Еўропы. Уначы чакаецца пераменная воблачнасць, пераважна без ападкаў. Удзень будзе воблачна з праясненнямі, у заходніх і цэнтральных раёнах краіны пройдуць кароткачасовыя дажджы, у асобных раёнах магчымыя навальніцы. Уначы і раніцай — слабы туман. Вецер прагназуецца ўначы няўстойлівы слабы, удзень паўднёвы. Тэмпература паветра ўначы складзе ад 7 да 13 градусаў, месцамі пахаладае да плюс 5. Удзень будзе 16—23 цяпла, а па поўдні краіны — ад 24 да 28.

Па-сапраўднаму прылячэ ў нядзелю. У гэты дзень чакаецца, што накіраванасць паветраных патокаў зменіцца з паўночна-заходняй на паўднёвую і на Беларусь распаўсюдзіцца цёплае паветра з Балканскага паўвострава. У паўночна-заходніх і цэнтральных раёнах краіны пройдуць кароткачасовыя дажджы, месцамі з навальніцамі. Уначы і раніцай у нізкіх месцах і паблізу вадаёмаў могуць згушчацца слабыя туманы. Вецер прагназуецца паўднёвы ўмераны, пры навальніцах парывісты. Значна цяплей стане ўначы. У гэты час тэмпература паветра складзе 11—17 цяпла. Днём чакаецца 20—26 градусаў, а па паўднёвым усходзе стане нават вельмі гарача — ад 27 да 32.

Паводле папярэдніх прагнозаў айчынных сіноптыкаў, у панядзелак захаваецца ўплыў вельмі цёплых паветраных мас паўднёвага паходжання. Уначы пераважна па паўночным захадзе, раніцай і ўдзень месцамі па краіне пройдуць кароткія летнія дажджы, у асобных раёнах з навальніцамі. Тэмпература паветра ўначы складзе 13—20 цяпла. Удзень будзе зусім па-летняму — ад 20 да 26 градусаў, па паўднёвым усходзе — плюс 27—32. У аўторак, у першы дзень восені, рост атмасфернага ціску будзе спрыяць спыненню дажджоў. Уначы пасвяжэе, а ўдзень будзе ад 16 да 27 цяпла.

Сяргей КУРКАЧ.

ИНФОРМАЦИЯ О ПРОВЕДЕНИИ ЭЛЕКТРОННЫХ ТОРГОВ

Коммунальное консалтинговое унитарное предприятие «Витебский областной центр маркетинга» информирует о проведении повторных электронных торгов 2020.Г.002.00019 по продаже имущества

Продавец: Республиканское унитарное предприятие радиотелецентр «Телерадиокомпания «Витебск».

Организатор, оператор электронной торговой площадки ETRVIT.BY: коммунальное консалтинговое унитарное предприятие «Витебский областной центр маркетинга».

Электронный адрес ЭТП: <https://etpvit.by>.

Дата и время проведения торгов: 28.09.2020 в 09.00 (по времени на сервере ЭТП ETRVIT.BY).

Лот № 1. Транспортное средство SKODA SUPERB, 2009 г. в., тип – легковой седан, рег. знак 1 122 ВМ-2, кузов № ТМBAB43Т399024149, цвет – серый металлик, инв. № 500984. Нач. цена: 18 960,00 бел. руб. с НДС.

Лот № 2. Транспортное средство VOLKSWAGEN TOURAN, 2007 г. в., тип – легковой специальный минивэн, рег. знак 1515 АХ-2, кузов № WVGZZZ1T27W072514, цвет – серебристый металлик, инв. № 500982. Нач. цена: 15 120,00 бел. руб. с НДС.

Лот № 3. Транспортное средство «ДАЧА ЛОГАН», 2008 г. в., тип – легковой специальный универсал, рег. знак 9551 ВВ-2, кузов № UU1KSDAD539222744, цвет – серебристый металлик, инв. № 500983. Нач. цена: 11 760,00 бел. руб. с НДС.

Местонахождение имущества: г. Витебск, ул. Коммунистическая, 8. Извещение об электронных торгах опубликовано 26.08.2020 г. на сайте Государственного комитета по имуществу <http://gki.gov.by>, на сайте Витебского облспопкома <http://vitebsk-region.gov.by>, на сайте электронной торговой площадки <https://etpvit.by>. Контактные тел.: +375 (212) 24-63-12, +375 (29) 884-96-79, +375 (29) 391-09-56.

ШТО Ё СВЕЦЕ РОБІЦЦА

Нафта выйшла на пяцімесячны максімум дзякуючы «Лаўры»

Ураган «Лаўра» ў Мексіканскім заліве стаў галоўнай прычынай павышэння цен на нафту. Ф'ючарсы ў Нью-Ёрку выраслі ў аўторак на 1,7 працэнта. «Лаўра» абрынулася на паўднёвае ўзбярэжжа ЗША — штаты Луізіана і Тэхас, дзе знаходзяцца галоўныя амерыканскія нафтаперапрацоўчыя прадпрыемствы. З-за ўрагану цяпер недаступна для рынкаў больш за 84 працэнты «чорнага золата» з Мексіканскага заліва. Ураган «Лаўра» можа прывесці да закрыцця не меней чым 10-12 % магутнасцяў амерыканскіх НПЗ больш



ЧАМУ ГАРАЦЬ КАМБАЙНЫ?

(Заканчэнне.
Пачатак на 1-й стар.)

Пры пашкоджанні камунікацый масла ці паліва трапляе на вузлы, дзе заўсёды трымаецца высокая тэмпература, — напрыклад, на выхлапную сістэму. А генератар і стартар увогуле могуць штатна іскрыць.

— Хачу асобна згадаць пра так званыя нагружаныя вузлы. Як правіла, вытворца прадугледзеў для кожнага з такіх кампанентаў сваю маслёнку. І ўсё б нічога, але яе трэба перыядычна папаўняць. І вось калі-нікалі здараецца так, што нейкі вузел змазаны недастаткова або ўвогуле працуе «насуха». У такім выпадку ён моцна разграецца і закліноўвае. Тэмпература ў ім павышаецца да такіх паказчыкаў, што пачынаюць гарэць размешчаныя побач арганічныя матэрыялы — палімеры або гума.

Дзмітрый Мурашка згадвае выпадак, які адбыўся некалькі гадоў таму з прэс-падборшчыкамі. У адной гаспадарцы на полі пры правядзенні сельскагаспадарчых работ згарэў такі агрэгат.

— Мы разабралі пашкоджаны і цэлы вузлы і заўважылі адну рэч. Адзін вал, праз які нацягваюцца прывадныя рамяні, быў у змазцы, цалкам рабочы. А вось у другім слядоў змазкі не было зусім. Да таго ж на метале ўтварыўся сіні налёт, а месцамі нават акаліна. Гэта значыць, што тэмпература тут сягала да тысячы градусаў. Інакш кажучы, утварыўся моцны лакальны разгарэў, значыць, было павышанае трэнне. А яго справакавалі дзве рэчы — закліньванне агрэгата і адсутнасць змазкі.

Другі выпадак. Мы разабралі пашкоджаныя вузлы. У адну з прасавальных камер трапіў камень. Ён выбіваў іскры, перыядычна закліноўваў вал. Урэшце гэта прывяло да пажару. Зрабіць такую выснову дазволіла тое, што ўзгаранне пачалося ўнутры бункера, а ніякіх іншых прадметаў там не было.

— Ці могуць дапамагчы штатныя сродкі пажаратушэння?

— Залежыць ад таго, дзе ўзнік пажар. Калі яго ачаг знаходзіцца бліжэй да паверхні, імавернасць таго, што тэхніку ўдасца ўратаваць, узрастае. Але калі загарэўся нейкі глыбокі вузел, то шанцы на гэта рэзка падаюць.

Я рабіў аднойчы экспертызу па ўзгаранні кормаўборачнага камбайна. Інцыдэнт адбыўся на полі падчас уборкі. Пажар быў настолькі хуткі і інтэнсіўны, што камбайн згарэў амаль цалкам. Ад яго засталіся толькі корпус і паўтара кола. А прычынай узгарання стаў аварыйны рэжым работы сістэмы электразабеспячэння.

У гэтым выпадку ўсё пачалося з таго, што замест пластыкавага хамута, прадугледжанага вытворцам, быў устаноўлены металічны. Пэўна, рамонтнікі зрабілі гэта дзеля большай надзейнасці — каб ён не перацёрся падчас вібрацыі, якая ўзнікае з-за язды. Металічны хамут і не ператрэцца. Але цудоўна счэсха ізаляцыю з дратоў, якія ён мусіць аберагаць. Драты ага-

чым на шэсць месяцаў, папярэджаюць спецыялісты па мадэляванні паводзін ураганаў з Enki Research. Аднак стыхійнае бедства, хутчэй за ўсё, акажа кароткатэрміновае ўздзеянне на цану нафты. Узровень спажывання пакуль застаецца нявызначаны з-за невыразных паводзін пандэміі COVID-19.

У Берліне забаранілі правядзенне мітынгаў

Улады нямецкай сталіцы забаранілі запланаваныя на гэтыя выхадныя дэманстрацыі пратэстаў супраць абмежавальных мер, уведзеных для стрымлівання распаўсюджвання пандэміі каранавіруса, перадае Reuters. Такія меры былі прынятыя пасля таго, як арганізатары мітынгу ў пачатку гэтага месяца не змаглі зрабіць так, каб удзель-



ляюцца — і электрыка працуе ўжо ў аварыйным рэжыме.

Магутная тэхніка мае пры сабе адпаведныя акумулятары. Іх не паспелі абсточыць, калі пачалося ўзгаранне. А ачаг пажару быў побач з імі. Усе ланцугі знаходзіліся пад напружаннем, і аварыйны рэжым паспрыяў таму, што загарэлася ізаляцыя электраправодкі, якая была размешчана далей.

Мы сутыкаліся з выпадкамі, калі тэхніка гарэла з-за таго, што ў яе... уразалі... дадатковую магнітолу.

Эксперт згадвае адзін выпадак, калі пажар, здавалася б, узнік з ніадкуль. Загарэлася фура, якая перавозіла льнотрасту. Але самае цікавае — тое, што агонь ахапіў груз, пакуль машына яго перавозіла. Усё было належным чынам закрыта і алячатана, таму версія старонняга ўмяшання або пападання цыгарэты адпала адразу. Ды і пасля пагрузкі мінула даволі шмат часу. Перабралі мноства магчымых версій, але ўсё паказвала на тое, што ачаг гарэння знаходзіўся ўнутры льнотрасты. І ўрэшце было прынята рашэнне абследаваць машыну, якая грузіла льнотрасту ў фуру. Вось тады і аказалася, што ў гэтай тэхніцы не быў



устаноўлены іскрапагашальнік. Больш за тое, на яе выпускным тракце меліся трэшчыны і розныя няшчылнасці, праз якія іскры выляталі вонкі. Адна з іх і прымусіла тлець лён.

Пад пагрозай — і сабраны ўраджай

Сітуацыю з пажарамі падчас уборачнай комплексна вызначыў **начальнік Мінскага абласнога ўпраўлення па надзвычайных сітуацыях Сяргей Лапановіч**.

— Камітэту па сельскай гаспадарцы Мінскага аблвыканкама даручана ўвечары сумесна з уласнікамі і прадстаўнікамі зацікаўленых ведамстваў арганізаваць рэйды па месцах захоўвання і перапрацоўкі збожжы і грубых кармоў. Таксама мы звяртаемся да бацькоў з просьбай кантраляваць

тое, як дзеці праводзяць свой вольны час, каб яны не гулялі там, дзе складуюцца сена ды саломы. Не раз свавольства малых з агнём станавілася прычынай пажараў, ад чаго ў попел ператвараўся ўраджай, які вырасцілі, збіралі днямі і тыднямі. А гаспадаркі атрымлівалі сур'ёзны ўрон. Ды і самі дарослыя часам становяцца віноўнікамі такіх пажараў, выкінуўшы з акна аўтамабіля недакурак. Хочам звярнуць на гэта ўвагу і персаналу аб'ектаў, якія задзейнічаны ў нарыхтоўцы і захоўванні ўраджая.

Сёлета на тэрыторыі Мінскай вобласці ўжо адбылося больш за 40 пажараў у месцах захоўвання грубых кармоў. Пры гэтым за ўвесь мінулы год іх было толькі 22. Небяспека такіх узгаранняў у тым, што агонь падчас іх распаўсюджваецца вельмі хутка і вока-мгненна знішчае на сваім шляху ўсё.

Напрыклад, 13 жніўня адбыўся пажар на складзе грубых кармоў у вёсцы Вязанка Дзяржынскага раёна. У попел ператварыліся склад грубых кармоў і пяць сціртаў саломы агульнай масай у 300 тон. Такі вялікі ўрон нанесены з-за таго, што не быў належным чынам абсталяваны проціпажарны разрыў паміж сціртамі. Адлегласць паміж імі складала ўсяго пяць метраў пры мінімальна дапушчальнай трыццаць...

— Падчас рэйдаў нашы супрацоўнікі выяўлялі, што грубыя кармы вельмі блізка складуюцца ад дарог, ліній электраперадачы, будынкаў, лясных масіваў, — адзначае Сяргей Лапановіч. — На некаторых аб'ектах і транспартных сродках не было вогнетушыцеляў. Больш за тое, на некаторыя



месцы захоўвання грубых кармоў мог трапіць хто заўгодна.

Ёсць у ратавальнікаў нараканні і наконт месцаў уборкі збожжы. Гаспадары палёў не паўсюль паклапаціліся пра тое, каб там дзжыжыла пажарная аварыйна-выратавальная тэхніка. Былі нават факты, калі збожжаўборачная тэхніка перасоўвалася без аўтамабіля, прызначанага для тушэння пажару.

— Таксама мы адзначалі тое, што на выхлапных сістэмах не было іскрагасільнікаў. Зафіксавана шмат парушэнняў пажарнай бяспекі падчас работы цеплагенеруючых устаноўак, электрычнага абсталявання. На шэрагу аб'ектаў не было пажарнага водазабеспячэння і аўтаматыкі ў спраўным стане. А дзёнідзе — нават вогнетушыцеляў...

Валяр'ян ШКЛЕННИК.
Фота дадзена ДКСЭ і МНС.

нікі маршу былі ў масках і прытрымліваліся сацыяльнага дыстанцыравання. Каля 20 тысяч чалавек, у тым ліку лібертарыянцы, канстытуцыйныя лаялісты, прыхільнікі краіне правых і актывісты супраць вакцынацыі, прайшлі маршам па вуліцах Берліна 1 жніўня. Андрэас Гейзель, сенатар па ўнутраных справах Берліна, адзначыў, што ўладам неабходна знайсці баланс паміж правам на свабоду сходаў і неабходнасцю засцерагаць людзей ад распаўсюджвання інфекцыі. «Мы ўсё яшчэ знаходзімся ў разгары пандэміі», — сказаў ён. Гейзель заўважыў, што не хоча, каб Берлін стаў арэнай для прыхільнікаў тэорыі змовы і правых экстрэмістаў. Паводле яго слоў, калі на-тоўпы ўсё ж вырашаць сабрацца, нягледзячы на забарону, паліцыі давядзецца ўмяшчацца.

